

انسان کی انفرادی اور اجتماعی زندگی پر ایمان کا اثر

<?xml encoding="UTF-8?">



بسمہ تعالیٰ

انسان کی انفرادی اور اجتماعی زندگی پر ایمان کا اثر

فدا حسین حلیمی بلتستانی

پیشکش: امام حسین فاؤنڈیشن

حقیقت ایمان ان حقائق میں سے ہے جن کی شناخت معلومات کی جدّت اور ارتقاء کے سایہ میں وقت گزرنے کے ساتھ ممکن ہے۔ مثال کے طور پر یہ چکمتا ہوا روشن سورج تمام چیزوں میں سب سے واضح ہے اسکے باوجود صدیوں تک اس کی حقیقت مجہول رہی ہے لیکن زمانے کی ترقی کے ساتھ اسکی حقیقت کھلتی جا رہی ہے اسی طرح ایمان بھی انسانی طبیعت کا جز اور ایک فطری ضرورت ہو نے کے باوجود مختلف دلائل کی بنا پر مجہول رہا ہے جیسا کہ مشہور دانشمند ویل ڈیورانت لکھتا ہے : ایمان فطری چیز ہے ؛ یہ ڈائریکٹ احساسات اور طبیعی ضروریات کا مرہون منت ہے لہذا اسکی ضرورت حفظ نفس ؛ بھوک ؛ امان ؛ اطاعت و انقیاد سے زیادہ شدید ہے۔ (۱)

لیکن زمانہ گزرنے کے ساتھ ساتھ آج کے اس ترقی یافتہ دور میں ایمان کا رازیکے بعد دیگر ے بشر پر روشن ہوتے جا رہے ہیں۔ ہم یہاں انسان کی انفرادی اور اجتماعی زندگی پر ایمان کے کچھ اثرات تحریر کریں گے

ایمان کی تعریف:

لغت میں ایمان سے مراد : تصدیق کرنا ؛ مان لینا ؛ یا خدا کی طرف سے نازل ہونے والی وحی پر عقیدہ رکھنے کے ہیں (۲)

لیکن دینی اصطلاح میں : ایمان سے مراد خداوند متعال کی توحید ؛ انبیاء کی نبوت ؛ معاد اور شریعت کے احکام کو قبول کرنے کے ساتھ ساتھ نیک اعمال انجام دینا ہے (3)

انسان کی انفرادی زندگی میں ایمان کا اثر:۔

جس طرح ایمان انسان کی انفرادی زندگی میں انتہائی عمیق مثبت اثر ڈالتا ہے وسے ہی بے ایمانی یا ایمان کی کمزوری کی وجہ سے انسان کوزندگی کے مختلف مراحل میں ہزاروں قسم کے نفسیاتی اور مشکلات اور قیامت

کے دن ناقابل تحمل عذاب کا سامنا کرنا پڑتا ہے۔ ہم یہاں ایمان ک۔ چند مثبت اثرات ذکر کر رہے ہیں۔

۱۔ قضا و قدر الہی کے سامنے تسلیم خم ہونا

ایمان کا سب سے بڑا فائدہ بندہ کا اپنے خالق حقیقی پر اعتماد کرنا اور اس کی قضا و قدر کے سامنے سراپا تسلیم ہونا ہے جب بندے میں یہ حالت آجائے تو پھر اسکی زندگی قانون مند اور ہدف مند ہوجاتی ہے اور اسکی تمام تر سعی اور کوشش اس ہدف تک پہنچنے کے لیے ہوتی ہے اور مشکلات ؛ سختیاں اور خواہشات اس کے آنکھوں کے سامنے چھوٹی ہو جاتی ہے اور اس کے لیے زندگی آسان ہو جاتی ہے۔

2: انسان ک علمی پہلو پر ایمان کا اثر:

۲۔ علم اور ایمان جس طرح امیر المومنین فرماتے ہیں : اکتسبوا العلم یکسبکم الحیاة (غرر الحکم) علم حاصل کرو علم تمہارے لیے بابرکت زندگی لے آئے گی۔ علم اور تحصیل علم سے عشق انسان کی فطرت میں رکھا گیا ہے اور ساتھ ہی ساتھ اپنے آپ کو اور اپنے اردگرد جہان کی شناخت حاصل کرنے کی قدرت بھی رکھتا ہے۔ چنانچہ اسلام ایک نظریاتی مکتب ہونے کی بنیاد پر اس کے تمام تر معارف کی بنیاد علم و معرفت پر رکھا گیا ہے اور علم و دانش کے بغیر نہ ہی توحید پروردگار کی معرفت ممکن ہے اور نہ ہی خدا تک پہنچنے کا راستہ انتخاب کرسکتا ہے بلکہ ہر قدم اور ہر حرکت میں علم و آگاہی کی طرف محتاج ہے اور صرف نور علم کی روشنی میں ہی درست قدم اٹھا سکتا ہے چنانچہ امیر المومنین اسی حقیقت کی طرف اشارہ کرتے ہوئے فرماتے ہیں : یا کمیل اے کمیل کوئی حرکت ایسی نہیں ہوتی سوائے اس کے کہ تم اس میں شناخت اور آگاہی کی طرف محتاج ہے۔ (۴) بلکہ کوئی عمل نتیجہ بخش ظاہر نہیں ہوتا جب تک علم کے ہمراہ نہ ہے چونکہ عمل کا دارو مدار نیت اور انگیزہ ہے اور صحیح نیت شناخت اور علم کے ساتھ ممکن ہے لہذا صادق آل محمد اس بارے میں فرماتے ہیں : جان لو ہر اچھا کام خواہ چوٹا ہو یا بڑا جسیے تم انجام دیتے ہو علم اور آگاہی کے ساتھ انجام دینے کی ضرورت ہے چونکہ عمل معرفت کے ہمراہ ہو تو مورد قبول واقع ہوتا ہے۔ (۵)

اسی نظریے کی بنیاد پر اسلام نے تحصیل علم کو ہر فرد کا فریضہ قرار دیا ہے اور پڑے لکھے شخص کی شرعی ذمہ داری بنتی ہے کہ وہ جاہل اور ان پڑھ لوگوں کو جہالت سے نکالنے کے لیے ہر ممکنہ کوشش انجام دیے۔ چنانچہ امیر مومنین اس بارے میں فرماتے ہیں : **ما اخذ الله علی آہل الجہل ان یتعلموا حتی اخذ علی اہل العلم ان یتعلموا (۶)**

پروردگار عالم نے جاہلوں سے علم حاصل کرنے کا عہد لینے سے پہلے علماء سے تعلیم دینے کا عہد لیا ہے۔ چنانچہ اسلام کی اہم تری خصوصیت بھی یہی ہے کہ اسلام نے عملاً پردہ جہالت اور غفلت کو عقل انسانی کے سامنے سے ہٹا دیا اور بشر کو علم و معرفت کی راستے پر گامزن کیا لہذا جب تک مسلمانوں میں جذبہ ایمانی زندہ تھا اور اسی جذبے کے ساتھ دن رات علوم و معارف کے حصول میں تھے اس وقت تک تہذیب و تمدن کی بلندی پر فائز تھے ہاں اگر آج امت مسلمہ دنیا کے ہر کونے میں ذلت و خواری اور جہالت و پستی کے شکار ہے تو بھی اسکی مین وجہ اسلام اور ایمان سے دوری کی وجہ سے ہے۔ چنانچہ ابوعلی مودودی کا مشہور جملہ : جس دن سے مسلمان اپنے دین سے روگردان ہوئے اسی دن سے زوال کا شکار ہونا پڑا اور ہر طرف سے ذلتیں اٹھانا پڑیں ؛؛ حق بجانب ہے۔ اور آج بھی اگر ہم دوبارہ پلٹ کر اپنے اصل سے منسلک ہو جائیں اور خواب غفلت سے بیدار ہو جائیں اور دینی تعلیمات پر عمل پیرا ہو جائیں اور جذبہ ایمانی ایک بار اپنے اندر پھونگ دے تو یقیناً کھوئی ہوئی عزت کو اور لوٹی ہوئی دولت کو دوبارہ پلٹا سکتے ہیں۔

۳۔ انسان کے کردار پر ایمان کا اثر:

ایمان انسان کے وجود کے اندر ایک ایسی طاقت پیدا کر دیتا ہے جو کسی اور چیز کے ذریعہ قابل تصور نہیں کیونکہ ایمان کا انجام کار یہ ہوتا ہے کہ وہ دل پر اثر کرتا ہے اور دل کے اندر ایمان جتنا قوی اور مضبوط ہوگا اتنا ہی عمل پاک اور پائیدار ہو گا لہذا ایمان ہمیشہ انسان کو اچھے اخلاق اور اچھے ترناو کی طرف لے جاتا ہے اور خواہ نا خواہ برے اخلاق ؛ برے خیالات اور برے کاموں سے اسے دور رکھتا ہے اور روگ لیتا ہے اس لیے اسلام نے اخلاق حسنہ کو کمال ایمان کے لیے شرط قرار دیا ہے چنانچہ امرا المومنین فرماتے ہیں: **اکمل المومنین ایماناً احسنهم اخلاقاً** (۷)

کامل ترین مومن وہ ہے جسکا اخلاق سب سے زیادہ اچھا ہو ۔

۴۔ انسان کی نفسیات پر ایمان کا اثر:

آج کے اس ترقی یافتہ دور میں خصوصاً مغرب زمین میں علمی تحقیقات سے یہ واضح ہوا ہے کہ دنیا میں کم وبیش ۹۰ سے ۹۹ فیصد افراد مختلف قسم کی نفسیاتی بیماریوں میں مبتلا ہیں گویا ایک قیم کی وحشت ؛ بے چینی اور بے اعتمادی ان کی رگ رگ میں پھیل چکی ہے ۔ اور بغیر مبالغہ کے اس کا بنیادی سبب ایمان کی کمزوری یا ایمان جیسی لازوال نعمت سے بے بہرہ ہونا ہے لہذا ان نفسیاتی بیماریوں سے چھٹکارا حاصل کرنے کا بہترین ذریعہ لباس ایمان کو زیب تن کرنا ہے اور اسی راہ سے انسان کو پر سکون زندگی نصیب ہوگی چنانچہ امیر المومنین فرماتے ہیں: **اللهم انک آنس الانسین لاولیائک الامور بیدک** (۸)

پروردگارا تو اپنے دوستوں کے لیے انس فراہم کرنے والوں میں سب سے زیادہ انس و محبت دینے والا اور اپنے اوپر بھروسہ کرنے والوں کے لیے سب سے زیادہ حاجت روائی کے لیے حاضر ہے ۔ جب غریب انہیں متوحش اور پریشان کرتی ہے تو تیری یاد سکون کا سامان فراہم کردیتی ہے اور جب مصائب ان پر انڈیل دیے جاتے ہیں تو وہ تیری پناہ لیتے ہیں اس لیے کہ انہیں اس بات کا علم ہے کہ تمام معاملات کی زمام تیرے ہاتھ میں ہے ۔ اسی طرح کسی اور مقام پر فرماتے ہیں : **آمن تامن** (۹)

ایمان لاو تاکہ سکون پاو ۔ اور یہی بات آج کل ماہر نفسیات بھی کہتے ہیں : ایمان اضطراب کا موثر ترین علاج ہے (۱۰)

۵۔ انسان کی شخصیت پر ایمان کا اثر:

کسی بھی فرد کی شخصیت بننے میں ایمان کا بہت بڑا کردار ہے جتنا ایمان کامل اور مضبوط ہو گا اتنا ہی انسان کی شخصیت جامع اور ہر قسم کے مصائب اور مشکلات کے سامنے نا قابل شکست اور مستحکم ہوگی ؛ اور صبر کی رسی کو آسانی سے ہاتھ سے جانے نہیں دے گئی : چنانچہ روایت میں آیا ہے: **المو من کالجبل الراسخ لا یحرکہ العواصف** (۱۱)

مومن کی مثال اس پہاڑ کی مانند ہے جسے ہوا کی تیز جھونکے نہیں اکھاڑ سکتے۔ تو اسی طرح با ایمان شخص دوسرے لوگوں کے ساتھ برتاو میں ضبط نفس ؛ تیز بینی اور ہوشاری سے کام لے گا اور اپنے عقیدے میں پہاڑ جیسا ثابت قدم ہو گا ۔ زرق و برق دنیا اس کے ایمان اور عمل میں ذرہ برابر سستی ایجاد نہیں کرسکتے۔

ب۔ انسان کی معاشرتی زندگی پر ایمان کا اثر:

مکتب اسلام کی نگاہ میں معاشرے کی باہمی تو ازن کو برقرار رکھنے کے لیے ایمان اور معنویت کو بنیادی رول حاصل ہے ؛ لہذا ہم یہاں ایمان کے کچھ اہم اجتماعی اثرات تحریر کرتے ہیں ۔

۱۔ اخوت اور بھائی چارگی:

اسلام کے سیاسی اور معاشرتی ثابت اصولوں میں سے ایک اصول معاشرے کی افراد کے درمیان اخوت اور برادری کا رشتہ قائم کرنا ہے کہ جسکا سنگ بنیاد صدر اسلام میں ہی آیہ اخوت (اَنَّمَا الْمُؤْمِنُونَ اُخُوَّةٌ) کے نازل ہو نے فوراً بعد خود نبی اکرم کے دست مبارک سے رکھا گیا اور عملاً انصار و مہاجرین کے درمیان رشتہ اخوت قائم کیا اور ایک دوسرے کا بھائی بھائی قرار دیا یہاں تک اپنے چچا زاد بھائی علی ابن ابی طالب کو دنیا اور آخرت دونوں میں اپنے لیے بھائی انتخاب کیا جسکے نتیجے میں مدینہ شہر کے اندر مختلف قومی، نسلی، زبانی اور طبقاتی بنیادوں پر مبنی درینہ اور پرانی دشمنی او ناچاکیاں اخوت، الفت اور بھائی چارگی میں تبدیل ہو گئیں اور تمام مسلمانوں نے یَدِوَاحِدۃ ہو کر ہر میدان میں رسول اکرم کے ساتھ دیا اور جس میدان میں بھی اترے سروخ رو بوکے نکل آئے اور ایک ایسی عظیم نعمت تھی جسے آج امت مسلمہ محروم ہو چکی ہے نتیجہً ہم ایک دوسرے سے دور ہو گئے ہیں جبکہ اس اصل مسلم کی اہمیت اور معاشرتی زندگی میں اسکی ضرورت کو بیاں کرتے ہوئے امیر المومنین فرماتے ہیں: **فان الله سبحانه قد الموالاة احزاباً: (12)**

بے شک پروردگار عالم نے اس امت پر اتحاد و برادری کے ذریعہ احسان کیا تاکہ اتحاد اور اخوت کے سائے میں زندگی گزاریں؛ یہ ایک ایسی نعمت ہے کہ کوئی مخلوق اسکی قدرو قیمت کا اندازہ نہیں لگا سکتی کیونکہ یہ تمام اقدار سے بالاتر اور ہر کرامت سے بلند ہے۔

۲۔ وحدت اور انسجام اسلامی:

اسلام کے ایک اور بنیادی اصول معاشرے میں مختلف افکار اور اغراض کے مالک لوگوں کے درمیان اتحاد ایجاد کرنا اور انہیں ایک تسبیح میں پرودینا ہے یہ اصل انسانی معاشرے کے لیے ایک دائمی اور ہمیشہ کے قانون کی حیثیت رکھتی ہے۔ دینی نصوص اور سیرت اہل بیت اطہار کا بغور مطالعہ ہمیں یہ نتیجہ دیتا ہے کہ اسلامی معاشرتی نظام میں اتحاد و یکجہتی دستور ہے جسکی تحفظ اور اسے برقرار رکھنے کے لیے بہت ساری قربانی دینی پڑتی ہے اور بہت کچھ کھونا پڑتا ہے چنانچہ پروردگار عالم سورہ توبہ کی ۱۰۹ آیت میں اتحاد کی برکت اور اہمیت کو بیاں کرتے ہوئے ارشاد فرماتا ہے: **(و اعْتَصِمُوا بِحَبْلِ اللَّهِ جَمِيعًا وَلَا تَفَرَّقُوا و اذْكُرُوا نِعْمَتَ اللَّهِ عَلَيْكُمْ إِذْ كُنْتُمْ أَعْدَاءً فَأَلَّفَ بَيْنَ قُلُوبِكُمْ فَصَبَحْتُمْ بِنِعْمَتِهِ خَوَانًا وَكُنْتُمْ عَلَى شَفَا حُفْرَةٍ مِنَ النَّارِ فَأَنْقَذَكُمْ مِنْهَا)۔۔۔ (13)** اور تم سب مل کر اللہ کی رسی کو مضبوطی سے تھام لو اور تفرقہ نہ ڈالو اور تم اللہ کی اس نعمت کو یاد کرو کہ جب تم ایک دوسرے کے دشمن تھے تو اللہ نے تمہارے دلوں میں الفت ڈالی اور اس کی نعمت سے تم آپس میں بھائی بھائی بن گئے اور تم آگ کے گڑھے کے کنارے تک پہنچ گئے تھے کہ اللہ نے تمہیں اس سے بچا لیا، اس طرح اللہ اپنی آیات کھول کر تمہارے لیے بیان کرتا ہے تاکہ تم ہدایت حاصل کرو۔ اسی طرح تفرقہ اور نزاع کے اسلامی معاشرے پر منفی اثرات کی طرف اشارہ کرتے ہوئے ارشاد ہوتا ہے: **(و لَا تَنَازَعُوا فَتَفْشَلُوا وَ تَذْهَبَ رِجْمًا و اصْبِرُوا إِنَّ اللَّهَ مَعَ الصَّابِرِينَ)** آپس میں نزاع نہ کرو ورنہ ناکام رہو گے اور تمہاری ہوا اکھڑ جائے گی اور صبر سے کام لو، بے شک اللہ صبر کرنے والوں کے ساتھ ہے۔

پس معلوم ہوا اگر آج امت مسلمہ استعماری ایجنٹوں اور انکے غلط پروپگنڈوں کے زد میں آکر تفرقہ بازی، انتشار اور ایک دوسرے کے خون بہانے کے پیچھے تلے ہیں تو یہ سب اسلام کے بنیادی اصولوں روگردانی اور سیرت اہلبیت اطہار سے نا آشنائی کی وجہ سے ہیں اور حقیقت میں یہ سب اختلافات جس طرح امیر امومنین فرماتے ہیں: کہ سب کا خدا ایک؛ نبی ایک؛ کتاب ایک ہے تو کیا خدا نے انہیں اختلاف کا حکم دیا ہے اور یہ لوگ اس حکم کی اطاعت کر رہے ہیں یا اس نے انہیں اختلاف سے منع کیا ہے مگر پھر بھی اسکی مخالفت کر رہے ہو۔ (۱۴)

پس اسے معلوم ہوتا ہے تفرقہ اور انتشار پھل جانے کا اصل سبب خدا کی معصیت اور بے ایمانی اور دینی اصولوں سے روگردانی ہے ۔

۳۔ عدالت اجتماعی کا تحقق:

بشر کی یہ درینہ آرزو رہی ہے کہ اس روئے زمین پر عدالت اجتماعی قائم ہو اور عالمی نظام کی بنیاد عدل و انصاف پر رکھی جائے لیکن ابھ تک یہ آرزو پوری نہیں ہونے پائی اور انسان اپنے ہاتھوں اپنی اس فطری چاہٹ کا جواب نہ دے سکا بلکہ سائنس اور تکنالوجی کے ترقی کے ساتھ طبقاتی اور استبدادی نظام اپنے عروج پر ہے اور ہر نیے دن نئے منگرت بہانے ہاتھ میں لیے غریبوں اور مظلوموں کے خون سے ہولی کھیلنے میں مصروف ہے ؛ اور دنیا میں اربوں کی تعداد افراد کم ترین وسائل زندگی فراہم کرنے سے عاجز ہیں اور روزانہ ہزاروں کی تعداد انسان بھوک ؛ پیاس اور فاقہ شکنی کی وجہ سے دم ٹور رہے ہیں اور ہر طرف قتل و غارت ؛ ظلم و بربریت ؛ کرشن اور اخلاقی فسادات میں اضافہ ہوتا جا رہا ہے ۔ اور ہیں یقین ہے کہ ان تمام فسادات کی ریشہ کنی صرف اور صرف ایک ایسے نظام کی زیر ساء میں قابل تحقق ہے جسکی بنیاد عدل و انصاف اور ایمان کے مضبوط اصولوں پر ہو اور ایک ایسی عظیم ہستی کی ہاتھ ہو جسکا شعار یہ ہے کہ : پروردگارا تو گواہ ہے کہ میں خلافت کو دولتمند بننے یا حکومت کرنے کی غرض سے نہیں چاہتا بلکہ میرا مقصد صرف شعائر دینی کا قیام اور امور مسلمین کا اصلاح ہے تاکہ مظلوم آرام کی نیند سوسکے اور بھولے ہوئے احکام اور حدود الہی کا اجراء ہو سکے (15)

یا آپ اپنے دلی احساسات کا اظہار یوں فرماتے ہیں : **واللہ لو اعطیت الاقالیم السبعہ لا تبقی** : خدا گواہ ہے اگر مجھے سات اقالیم کی حکومت تمام زیر آسمان دولتوں کے ساتھ دی جائے اور مجھ سے یہ مطالبہ کیا جائے کہ میں کسی چیونٹی پر صرف اس قدر ظلم کروں کہ اس کے منہ سے اس چلکھے کو چھین لوں جو وہ چبارہی ہوتو ہرگز ایسا نہیں کروں گا ؛ یہ تمہاری دنیا میری نظر میں اس پتی سے زیادہ بے قیمت ہے جو کسی ٹڈی کے منہ میں ہو اور وہ اسے چبا رہی ہو ؛ بھلا علی کو ان نعمتوں سے کیا واسطہ جو فنا ہو جانے والی ہیں اور اس لذت سے کیا تعلق جو باقی رہنے والی نہیں ہے ۔

خلاصہ یہ کہ ایمان کی برکتیں نہ صرف مومن کی زندگی تک محدود ہیں بلکہ یہ وہ سپر ہے جس سے انسانی معاشرہ ظلم و بربریت ؛ قتل و غادب اور افراط و تفریط سے بچ جاتا ہے اور اسے امنیت ؛ سیادت ن قوت ن وحدت ن عزت ؛ برکت اور بیداری فراہم کر دیتا ہے تاکہ بشر اس پر امن ماحول میں سکون اور آرام زندگی گزار سکے اور اپنی درینہ آرزو کو عملی جامہ پہنا سکے اور یہ اس وقت ممکن ہے کہ جب پورا معاشرہ صبغہ الہی لے لیں اور نور ایمان سماج کو کونے میں روشن ہو جائے امید ہے کہ وہ دن جلد از جلد دیکھنے میں آجائے ۔

حوالہ جات:

- (1) - ویل ڈیورائنٹ: لذات الفلسفہ: ص ۲۶
- (2) - المنجد: عربی اردو : ص ۶۴
- (3) - معجم المقائیس الغة : ۱۳۳، (نہج البلاغة: ح/ ۲۲۷
- (4) - الحیاء : ج ۸ : ص ۳۵
- (5) - الحیاء؛ ج ۸: ص ۳۸
- (6) - نہج البالغہ : ح ۴۷۸؛

- (7)- نهج البلاغه : ج ؛ ٣٨
- (8)- نهج البلاغه : خ ٢٢٧
- (9)- غرر الحكم : ٨٨
- (10)- دين وردان : ص ٣٣٥
- (11)- كافي : ج ٢ ص ٢٨٢
- (12)- نهج البلاغه : خ ١٩٢ و ١٠٣
- (13)- سوره توبه ، ١٠٩
- (14)- نهج البلاغه خ/ ١٢٨
- (15)- احتجاج طبرسي؛ ج ١ / ص ٢٦٣